

# પ્રસાર ભારતી

સમાચાર વિભાગ, આકાશવાણી, અમદાવાદ

Date : 19-10-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર સોનલ પરમાર વાંચે છે.

\*\*\*\*\*

1. કેન્દ્રીય રેલવે મંત્રી અશ્વિની વૈષ્ણવે જણાવ્યું છે કે નવી દિલ્હી રેલવે સ્ટેશન પર બનાવવામાં આવેલ હોલિંગ એરિયા મુસાફરો માટે સુવિધાપૂર્ણ
2. બિહાર વિધાનસભા ચૂંટણી પહેલા, મહાગઠબંધનના ઘટકો વચ્ચે ખેંચતાણ વધી
3. નવમા દીપોત્સવની ભવ્ય ઉજવણી માટે અયોધ્યા સજ્જ થયું
4. અફઘાનિસ્તાન ક્રિકેટ બોર્ડએ નવેમ્બરના અંતમાં પાકિસ્તાનમાં રમાનારી ત્રણ દેશો વચ્ચેની આગામી T-20 શ્રેણીનો બહિષ્કાર કર્યો
5. ભારત અને ઓસ્ટ્રેલિયા વચ્ચે રમાઈ રહેલી પહેલી વન ડેમાં વરસાદનું વિધન- મહિલા ક્રિકેટ વિશ્વ કપમાં આજે ભારત અને ઇંગ્લેન્ડ વચ્ચે મુકાબલો

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## VIASHNAW- INSPECTION

કેન્દ્રીય રેલ્વે મંત્રી અશ્વિની વૈષ્ણવે જણાવ્યું છે કે નવી દિલ્હી રેલ્વે સ્ટેશન પર બનાવવામાં આવેલ હોલિંગ એરિયા મુસાફરોના અનુભવમાં નોંધપાત્ર સુધારો કરી રહ્યું છે. શ્રી વૈષ્ણવ ગઈકાલે રાત્રે તહેવારોની મોસમ દરમિયાન સ્ટેશન પર ભીડ વ્યવસ્થાપનનું નિરીક્ષણ કરી રહ્યા હતા. મંત્રીએ જણાવ્યું હતું કે પેસેન્જર ફેસિલિટીશન સેન્ટરનો ભાગ, હોલિંગ એરિયામાં ઘણા ટિકિટ કાઉન્ટર અને શૌચાલય છે. આનાથી લગભગ 75 હજાર લોકોની અવરજવર છતાં પણ મુસાફરોની સરળ અવરજવર સુનિશ્ચિત થાય છે. તેમણે સમજાવ્યું કે ભારે ભીડ હોવા છતાં , રેલ્વે કર્મચારીઓ સરળ કામગીરી અને મુસાફરોની સુવિધા સુનિશ્ચિત કરવા માટે ચોવીસ કલાક કામ કરી રહ્યા છે. શ્રી વૈષ્ણવે એ પણ નોંધ્યું હતું કે તહેવારોની મોસમ દરમિયાન દેશભરમાં આશરે 12 હજાર વિશેષ ટ્રેનો ચલાવવામાં આવી રહી છે.

શ્રી વૈષ્ણવે કંટ્રોલ રૂમની પણ મુલાકાત લીધી , જ્યાંથી સ્ટેશન પર સ્થાપિત સીસીટીવી કેમેરાનો ઉપયોગ કરીને સુરક્ષાનું નિરીક્ષણ કરવામાં આવે છે.

.....

## DIWALI TRAVEL RUSH

ભારતીય રેલ્વેએ રજાઓના દિવસોમાં મુસાફરોના ધસારાને પહોંચી વળવા માટે દેશભરમાં સેંકડો વિશેષ ટ્રેનો શરૂ કરી છે. ઉત્તર પ્રદેશ અને બિહારના સ્થળોએ મુસાફરોની માંગ વધુ હોવાના અહેવાલ છે , જેમાં આ અઠવાડિયે ચેન્નાઈમાં 18 લાખથી વધુ લોકો તેમના વતનમાં તહેવારોની ઉજવણી કરશે. તમિલનાડુ રાજ્ય પરિવહન નિગમે 20,000 થી વધુ ખાસ બસો દોડાવી છે , છતાં મુખ્ય બસ ટર્મિનલ અને ટ્રેન સ્ટેશનો ભરેલા છે. નવી દિલ્હી સ્ટેશનનું નિરીક્ષણ કરતા રેલ્વે મંત્રી અશ્વિની વૈષ્ણવે જણાવ્યું હતું કે ટિકિટ કાઉન્ટર અને શૌચાલય સાથેનો નવો હોલ્ડિંગ એરિયા એક સમયે 75,000 મુસાફરોની ભીડને નિયંત્રિત કરવામાં મદદ કરી રહ્યો છે.

દરમિયાન, સ્થાનિક હવાઈ ભાડામાં વધારો થયો છે , જેમાં મુંબઈથી દિલ્હી , લખનૌ અને અમૃતસરની ફ્લાઇટ્સ સૌથી મોંઘી હોવાનું જાણવા મળે છે. મુસાફરો આ વધારાને ગેરવાજબી ગણાવી રહ્યા છે અને ભાડા નિયમનની માંગ કરી રહ્યા છે.

અને આંતરરાષ્ટ્રીય મુસાફરી સમાચારમાં , એર ઇન્ડિયાએ ટેકનિકલ સમસ્યાઓનો ઉલ્લેખ કરીને દિવાળીના થોડા દિવસો પહેલા જ તેની મિલાનથી દિલ્હીની ફ્લાઇટ રદ કરી હતી. ફસાયેલા સેંકડો મુસાફરો હવે તહેવાર પર અથવા પછી જ પાછા ફરશે

.....

## BIHAR-POLLS

બિહાર વિધાનસભા ચૂંટણી પહેલા , મહાગઠબંધનના ઘટકો વચ્ચે ખેંચતાણ વધ્યું છે. કોંગ્રેસ પાર્ટીએ રાષ્ટ્રીય જનતા દળ - RJDના નેતા અને મહાગઠબંધન ચૂંટણી સંકલન સમિતિના અધ્યક્ષ તેજસ્વી પ્રસાદ યાદવને આ મડાગાંઠનો ઉકેલ લાવવા વિનંતી કરી છે. પ્રથમ તબક્કામાં મતદાન થનારા અનેક મતવિસ્તારોમાં કોંગ્રેસ, RJD અને ડાબેરી પક્ષોના ઉમેદવારો એકબીજા સામે ચૂંટણી લડી રહ્યા છે.

કુટુમ્બા વિધાનસભા મતવિસ્તારમાં કોંગ્રેસના પ્રદેશ પ્રમુખ રાજેશ રામ સામે ઉમેદવાર ઉભા રાખવાના RJDના નિર્ણયથી તણાવ વધુ વધ્યો છે. દરમિયાન , RJD એ સત્તાવાર રીતે નામોની જાહેરાત કર્યા વિના ઉમેદવારોને પોતાનું પક્ષ ચિહ્ન ફાળવ્યું છે જ્યારે CPIએ અનેક મતવિસ્તારોમાં કોંગ્રેસ વિરુદ્ધ ઉમેદવારો ઉભા રાખ્યા છે. RJD એ વૈશાલી અને લાલગંજ મતવિસ્તારમાં પણ કોંગ્રેસ વિરુદ્ધ ઉમેદવારો ઉભા રાખ્યા છે.

ઝારખંડ મુક્તિ મોરચાએ જાહેરાત કરી છે કે તે છ બેઠકો પર મહાગઠબંધનના ઉમેદવારો વિરુદ્ધ ચૂંટણી લડશે, જ્યારે ભારતીય સમવેશી પાર્ટી -IAPએ સહરસા અને જમાલપુરમાં ઉમેદવારી નોંધાવી છે. દરમિયાન , આવતીકાલે બીજા તબક્કાની ચૂંટણી માટે નામાંકન દાખલ કરવાની છેલ્લી તારીખ છે. આ તબક્કામાં 11 નવેમ્બરે 20 જિલ્લાની 122 વિધાનસભા બેઠકો માટે મતદાન થશે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

## AYODHYA-DEEPOTSAV

ઉત્તરપ્રદેશના અયોધ્યામાં નવમા દીપોત્સવની ભવ્ય ઉજવણી કરવામાં આવશે. આજે સાંજે ભગવાન શ્રી રામના પુનરાગમનની ઉજવણી માટે શહેર દીવાઓથી ઝળહળશે.

સમગ્ર શહેરમાં 26 લાખથી વધુ માટીના દીવા પ્રગટાવીને ગયા વર્ષના રેકોર્ડને તોડવાની તૈયારી કરાઈ રહી છે. આ વર્ષે પવિત્ર સરયુ નદીને રામ કી પૌરી સહિત 56 ઘાટ પર માટીના દીવાઓ પ્રગટાવવામાં આવશે , જે એક દૈવી ભવ્યતા બનાવશે. આ દીપોત્સવ વિશ્વ મંચ પર અયોધ્યાના આધ્યાત્મિક અને સાંસ્કૃતિક વૈભવને પ્રદર્શિત કરશે.

આ કાર્યક્રમ સ્થાનિક વહીવટીતંત્ર , સાંસ્કૃતિક સંગઠનો અને ડૉ. રામ મનોહર લોહિયા અવધ યુનિવર્સિટીના સહયોગથી યોજાઈ રહ્યો છે. જેમાં 10 હજારથી વધુ લોકો ભાગ લે તેવી અપેક્ષા છે.

અમારા સંવાદદાતાનો અહેવાલ સાંભળીએ.

(બાઇટ – ઓમ અવસ્થી)

આધ્યાત્મિક ભવ્યતાને વધારવા માટે , જિલ્લા વહીવટીતંત્ર અને મ્યુનિસિપલ કોર્પોરેશન દ્વારા આજે સાંજે ભવ્ય સરયુ આરતીનું પણ આયોજન કરવામાં આવ્યું છે.

.....

## ISRO-CHANDRAYAAN-2

ભારતીય અવકાશ સંશોધન સંગઠન ઇસરોએ કહ્યું કે 2019 માં શરૂ કરાયેલ ચંદ્રયાન-2 મિશન તેના વૈજ્ઞાનિક સાધનોનો ઉપયોગ કરીને ચંદ્ર પર સુર્યના કોરોનલ માસ ઇજેક્શન CME ની અસરોનું પ્રથમ અવલોકન કર્યું છે. ઇસરોએ જણાવ્યું હતું કે આ અવલોકનોથી ચંદ્ર બાહ્યમંડળ , ચંદ્રનું પાતળું વાતાવરણ અને તેની સપાટી પર અવકાશ હવામાનની અસરોને સમજવામાં મદદ મળશે.

22 જુલાઈ 2019 ના રોજ શ્રીહરિકોટાથી GSLV-MKIII-M1 રોકેટનો ઉપયોગ કરીને લોન્ચ કરાયેલ ચંદ્રયાન-2, આઠ પ્રાયોગિક પેલોડ વહન કરે છે. 20 ઓગસ્ટ, 2019 ના રોજ , ચંદ્રયાન-2 ને ચંદ્રની આસપાસ લંબગોળ ભ્રમણકક્ષામાં સફળતાપૂર્વક મૂકવામાં આવ્યું હતું.

ISRO ના પ્રકાશન મુજબ , ચંદ્રયાન-2 પરના પેલોડ્સમાંથી એક , ચંદ્રયાન વાતાવરણીય કમ્પોઝિશનલ એક્સપ્લોરર 2, ચંદ્ર બાહ્યમંડળ પર સુર્ય કોરોનલ માસ ઇજેક્શન (CME) ની અસરો રેકોર્ડ કરે છે. ચંદ્રના વાતાવરણીય કમ્પોઝિશનલ એક્સપ્લોરર 2 પેલોડનો મુખ્ય ઉદ્દેશ્ય ચંદ્ર તટસ્થ એક્સોસ્ફિયરની રચના અને વિતરણ અને તેની પરિવર્તનશીલતાનો અભ્યાસ કરવાનો છે.

.....

## J&K RAILWAYS

ભારતીય રેલ્વેના જમ્મુ વિભાગે સઘન ટિકિટ ચકાસણી ઝુંબેશ હાથ ધરી, જેમાં 673 મુસાફરોને દંડ ફટકારવામાં આવ્યો અને રેકોર્ડ પાંચ લાખ રૂપિયાનો દંડ વસૂલવામાં આવ્યો. આ કાર્યવાહીમાં જમ્મુ, પઠાણકોટ કેન્ટ, પઠાણકોટ શહેર, કટરા, શ્રીનગર અને બડગામ સહિતના મુખ્ય સ્ટેશનો આવરી લેવામાં આવ્યા હતા અને ડિવિઝન માટે એક જ દિવસમાં સૌથી વધુ પાંચ લાખ રૂપિયાનો દંડ વસૂલવામાં આવ્યો હતો. સિનિયર ડિવિઝનલ કોમર્શિયલ મેનેજર, ઉચિત સિંઘલે મુસાફરોને ટિકિટ બુક કરવા અને લાંબી કતારો ટાળવા માટે M-UTS અને RailOne એપનો ઉપયોગ કરવા વિનંતી કરી અને ઉમેર્યું કે અનિયમિત મુસાફરી સામે ઝુંબેશ ચાલુ રહેશે.

.....

## AFGHAN CRICKETERS KILLED

અફઘાનિસ્તાન ક્રિકેટ બોર્ડએ નવેમ્બરના અંતમાં પાકિસ્તાનમાં રમાનારી ત્રણ દેશો વચ્ચેની આગામી T-20 શ્રેણીમાં ભાગ ન લેવાનો નિર્ણય લીધો છે. આ નિર્ણય અફઘાનિસ્તાનના પક્તિકા પ્રાંતમાં પાકિસ્તાન દ્વારા તાજેતરમાં કરાયેલા હવાઈ હુમલામાં અફઘાનિસ્તાનના ત્રણ સ્થાનિક ક્રિકેટરો - કબીર આગા , સિબગતુલ્લાહ અને હારુનના મોત બાદ લેવા યો છે. આ હુમલામાં અનેક નાગરિકોના મોત થયા હતા. અગાઉ, આંતરરાષ્ટ્રીય ક્રિકેટ પરિષદ- ICCએ યુવા ક્રિકેટરોના મોત અંગે એક નિવેદનમાં હિંસાના આ કૃત્યની નિંદા કરી હતી. ભારતીય ક્રિકેટ કંટ્રોલ બોર્ડ- BCCIએ પણ અફઘાન ક્રિકેટરોના મોત પર શોક વ્યક્ત કર્યો છે.

.....

## IND-AUS CRICKET

ભારત અને ઓસ્ટ્રેલિયા વચ્ચે ત્રણ એક દિવસીય મેચોની શ્રેણીની પહેલી મેચ પર્થમાં રમાઈ રહી છે. ઓસ્ટ્રેલિયાએ ટોસ જીતીને પ્રથમ બોલિંગ કરવાનો નિર્ણય લીધો હતો. ભારતે શરૂઆતમાં જ રોહિત શર્મા, વિરાટ કોહલી અને શુભમન ગિલની વિકેટો ગુમાવી હતી.

જોકે ત્યારબાદ વરસાદ પડતાં મેચ રોકાઈ હતી. જેથી મેચ 32 ઓવરની કરવામાં આવી હતી. છેલ્લા અહેવાલ પ્રમાણે ભારતના 4 વિકેટે 52 રન થયા છે.

.....

## WOMEN'S CRICKET

મહિલા ક્રિકેટ વિશ્વ કપમાં આજે ઈન્ડોરમાં યજમાન ભારતનો મુકાબલો ઇંગ્લેન્ડ સામે થશે. ભારતીય સમય મુજબ આ મેચ બપોરે ત્રણ વાગ્યે રમાશે.

હરમનપ્રીત કૌરની આગેવાની હેઠળની ભારતીય ટીમ સતત બે હાર બાદ પોઈન્ટ ટેબલમાં ચોથા સ્થાને સરકી ગઈ છે. ઇંગ્લેન્ડ ત્રીજા સ્થાને છે.

દરમિયાન ગઈકાલે કોલંબોમાં ન્યૂઝીલેન્ડ અને પાકિસ્તાન વચ્ચેની મેચ વરસાદને કારણે રદ કરવામાં આવી હતી. રમતના સમયે પાકિસ્તાને 25 ઓવરમાં પાંચ વિકેટે 92 રન બનાવ્યા હતા. પાકિસ્તાને અત્યાર સુધી ટુર્નામેન્ટમાં એક પણ મેચ જીતી નથી અને પોઈન્ટ ટેબલમાં છેલ્લા સ્થાને છે.

.....